

# LUX FILM DAYS

3 FILMS  
24 LINGWA  
28 PAJJIŻ



## WOMAN AT WAR (KONA FER Í STRÍÐ)

Film ta' Benedikt Erlingsson  
L-Izlanda, Franza, I-Ukrajna



# WOMAN AT WAR (KONA FER Í STRÍÐ)

FILM TA' BENEDIKT ERLINGSSON

Halla, li għandha 50 sena, tidderieġi kor f'Rejkjavik. Għandha rabta qawwiya mal-art sabiha tagħha tal-Iżlanda, in-natura eċċezzjonali tagħha, u thossha mhassba ħafna dwar it-tishin tal-klima u d-diżastri ambjentali. Ikidduha partikolarment il-proġetti ta' espansjoni ta' fabbrika tal-aluminju. Klandestinament twesttaq atti ta' sabutaġġ fuq il-linja ta' vultaġġ qawwi biex twaqqaf il-funzjonament tal-fabbrika u tqajjem kuxjenza pubblika. Iżda l-pjanijiet tagħha jiġu mfixkla meta tircievi aħbar mhux mistennija. Hi kienet ilha snin li applikat biex tadotta, u issa jinfirmawha li l-Ukrajna hemm tifla żgħira li qed tistenniha.

*Woman at War* hija ħrafa ambjentali li tqajjem ħafna mistoqsijiet, sikwit b'sens ta' umoriżmu, dwar is-sens u l-piż tal-azzjoni individwali fil-konfront tal-apatija tal-awtoritajiet fil-ġlieda kontra t-tishin tal-klima.

## HRAFA AMBJENTALI

Il-film *Woman at War* huwa pprezentat bħala ħrafa ambjentali. Il-film jiftaħ b'sekwenza fejn Halla, bil-qaws tagħha, titfa' vlegġa biex tohloq kuntatt bejn il-kejbils ta' linja ta' vultaġġ qawwi. Il-personaġġ ifakkarna b'dan il-mod f' nies bħal William Tell jew Robin Hood: persuna wehidha li b'geſt spettakolari u kkontrollat ħafna, tohloq effett qawwi. Din l-impresjoni hija kkonfermata sussegwentement, meta nifhmu li Halla, persuna umli iżda li taġixxi bi qlubija, tattakka lill-industrija tal-aluminju, avversarju ħafna aktar qawwi minnha. L-isem li tuża meta twesttaq is-sabutaġġi, "Mountain Woman" (il-Mara tal-Muntanji), u l-maskra (ta' Nelson Mandela!) li tilbes biex tgħatti wiċċha meta jsegwiha dron, huma ċ-ċirasa fuq il-kejk ta' din l-immaġni ta' "kavallier bil-maskra".

Elementi oħra tal-film iqarrbuh lejn l-idea ta' ħrafa. Apparti n-nuqqas ta' dettalji dwar il-karattru prinċipali (x'inhu l-passat tagħha? kif taqla' l-għajxien?), wiehed jista' pereżempju jinnota d-distakk li tohloq il-preżenza regolari ta' orkestra jew ta' trio ta' kantanti Ukreni. Dawn iż-żewġ gruppi, li b'xi mod jirrapprezentaw l-emozzjonijiet ta' Halla, xi drabi donnhom kompliċi mqarba, u xi drabi donnhom kor antik, u dan ma jimxix ma dak li hu konvenzjonali f'dan il-ġeneru ta' ċinema. Waqt li ċ-ċinema tistedinna nissospendu l-ġudizzju tagħha biex nemmnu dak li qed naraw, id-dehra fuq l-iskrin ta' mużiċisti jew kantanti tintuża biex tfakkar li dan hu rumanz.

Iżda forsi aktar mill-għażliet ċinematografiċi, il-fatt li l-film jibqa' vag f'ċerti aspetti jxebbhuh ma' ħrafa: l-isfidi tal-kunflitt bejn Halla u l-industrija mhumiex żviluppatti. (Għalfejn tattakka lill-industrija tal-aluminju u mhux lil industriji oħra?) X'inhi t-theddida li tirrapprezenta din l-industrija għall-ambjent? L-investituri Ċinizi kif jinfluwenzaw is-sitwazzjoni? X'tistenna eżattament Halla? M'hemmx twegiba għal dawn il-mistoqsijiet). Halla "sempliċiment" tiddefendi n-Natura, li hija indispensabbli biex jissopravvivi l-bniedem, u b'mod usa', il-ħlejġiet kollha tad-dinja, u toponi l-industrija, li tniġġes, u responsabbli fil-parti l-kbira tat-tishin tal-klima u ta' tant diżastri ambjentali madwar id-dinja. "Mhux jien il-kriminali, huma l-kriminali" tgħid lill-bidwi li jiġi jgħinha. Bħalma jiġri fil-ħrejef, l-oppożizzjoni hija goffa u tal-Manikej.

## TAQBIDA INDIVIDWALI

L-eżempju ta' Halla, li anonima u wehida tiġġielel kontra industrija qawwija b'kapital internazzjonali, tirrappreżenta spirtu li forsi huwa kondiviz ħafna, ta' "nibdel id-dinja waħdi". Nifirġu meta naraw lil Halla taġixxi b'mod trasgressur għal kawża ġusta u b'mod klandestin.... Imqanqal bl-azzjoni, ir-riskju u s-sens ta' stennija, l-ispettatur għal mumet jissospendi s-sens kritiku u japplawdi lill-personaġġ awdaċi. Iżda d-dibattitu kkawzat mill-attivitatijiet jibqgħu fl-isfond, insiru nafu bihom pereżempju permezz tat-televiżjoni li jxandru ġurnali u filmati li jiddiskutu s-sabutaġġi u l-konsegwenzi ekonomiċi tagħhom. Sal-jum meta "Mountain Women" tissemma minn persuna mhux magħrufa li tilmenta dwar iż-żieda probabbli fl-għoli tal-ħajja. B'hekk, l-azzjonijiet ta' Halla jista' jkollhom riperkussjonijiet negattivi diretti fuq il-"ħajja tan-nies" (u b'mod partikolari tal-ifqar nies, u dan ċertament mhux l-iskop). M'hemmx dubju dwar l-inkwiet li din l-opinjoni tqanqal f'Halla kieku Asa, oħtha t-tewmija, ma nzeratx għamlet intervent u qajmet id-dubju dwar il-leggittimità tal-azzjoni individwali fuq skala kbira. Huwa legittimu li tiegħu azzjonijiet li se jkollhom impatt fuq persuni li mhumiex responsabbli għal dak li wiehed jixtieq jiddenunzja?

Waqt li Halla tiffavorixxi atti drammatiċi b'konsegwenzi spettakolari b'rispons għal problemi serji u urġenti, Asa tiddefendi l-idea li jkun aħjar li jitwettqu atti tajba fuq skala iżgħar: "il-qatra timla l-ġarra", tgħid. F'din il-perspettiva, l-adozzjoni ta' Nika mhix biss kontinġenza li twassal lil Halla biex tkun flessibbli fil-pjan tagħha billi twaqqaf l-azzjonijiet ta' sabutaġġi tagħha u tippubblika l-manifest tagħha qabel ma kien previst, iżda sfida sħiħa: li ssalva lil Nika, toħroġha mill-miżerja u l-iżolament (u l-għarġar), ukoll huwa forma ta' "nsalva d-dinja", tgħid Asa. B'hekk, iż-żewġ perspettivi kuntrarji (li tuża mezzi kbar biex tilhaq objettivi enormi kontra li twettaq atti iżgħar b'objettivi raġonevoli, li meta jkunu ripetuti u akkumulati jwasslu għal bidla profonda) jiltaqqgħu bis-saħħa ta' din it-tifa ckejkna, li l-adozzjoni naturalment tibdlilha ħajjietha, dik ta' ommha u ċertament ukoll dik tan-nies ta' madwarha.


## TAQBIDA POLITIKA

Bis-sabutaġġi tagħha, Halla tattakka l-industrija tal-Iżlanda, kif ukoll lill-gvern. Dan għandu kull interess li l-ekonomija ma ssib l-ebda ostaklu jfjixkilha. It-taqbida ta' Halla hija waħda politika. Fil-manifest tagħha, hi tpoġġi l-ligijiet tal-binedem taht ligijiet oħra, superjuri, tal-antenati... Għal Baldwin, il-komplici tagħha fil-ministeru, l-għażla tal-kliem tagħha hija skomda, u forsi sfortunata. Fil-fatt, il-mezzi tax-xandir malajr daħlu fl-istorja bi spekulazzjoni dwar dawn il-"ligijiet" u dak li jkopru. Huma jistgħu jagħtu lok għal kull xorta ta' interpretazzjonijiet, minn daww fantastiċi sa daww estremisti. Fil-vokabularju tal-mezzi tax-xandir tintuża wkoll il-kelma "demokrazija": il-prattiki ta' "Mountain Woman" mhumiex demokratiċi għax huma jirrappreżentaw ir-rieda ta' individwu wiehed. Iżda lil hinn mid-diskorsi u mill-kliem, li l-mezzi tax-xandir u l-gvern huma esperti fihom — pereżempju, il-kelma "vjolenza" tintuża meta jiġu diskussi s-sabutaġġi waqt li Halla tinsisti fuq il-wirt mhux vjolenti ta' Gandhi jew ta' Nelson Mandela! — il-film jiddeskrivi żewġ realtazjiet verament opposti. Fl-istess hin li fih il-gvern u l-mezzi tax-xandir jittkellmu dwar id-demorazija, naraw jiġu installati l-kameras tas-sorveljanza, tintuża l-aktar teknoloġija avanzata biex tiġi interċettata l-persuna li qed twettaq is-sabutaġġi, tintalab tiġi denunzjata u "jiġi midfun" il-manifest waqt li jiġu mħeġġa fil-mezzi tax-xandir sensiela ta' opinjonijiet li jxejn lil "Mountain Woman", filwaqt li jiġi arrestat tliet darbiet turist sfortunat mill-Amerka t'Isfel! Il-President tar-Repubblika, ridott għal gwida turistika, jiġi ridikolat. Halla tgħix skont il-principji tagħha u f'armonija man-natura: hi torqod mal-art u tpoġġi wardet wiċċha fuq il-ħamrija, hi taf il-muntanja u tgawdi l-moħbiet li toffri, mix-xquq san-nghaġ, sal-ilma tax-xmara li tintel fih biex taħrab id-dron. Meta bidwi jiġi għinha, dan jagħmel hekk għax jemmen li Halla tiġi minnu mill-bogħod, u dan jindika s-saħħa tal-koeżjoni soċjali u tal-familja, u l-għajnuna tiegħu hija saħansitra aktar effikaċi għax hu jaf sewwa lill-art tiegħu: il-pajsagiġi jindikalu mnejn se tghaddi Halla meta taħrab, u jwassalha fejn l-għejjun tal-miżhun biex terġa' tishon. Apparti n-nghaġ, simbolu ta' pastoralizmu tal-antenati, li jersvu bhala moħba u rifuġju għal Halla.

U apparti l-indipendenza u l-proklamazzjoni tar-Repubblika tal-Iżlanda msemija diversi drabi fil-film! Dawn jidhru bħala aneddoti għall-kap politiku, biż-żjara turistica tas-sit ta' Pingvellir fejn giet programmata r-Repubblika, filwaqt li għal Halla dawn għandhom sinifikat importanti li tqassam il-manifest tagħha quddiem il-Parlament u f'hoġor l-istatwa ta' Jon Sigurdsson, mexxej tal-moviment paċifista għall-indipendenza tal-Iżlanda, u għall-bidwi li jixtieq jirkupra l-karozza tiegħu qabel il-festa nazzjonali! Is-saħħa ta' Halla, bl-ispontanjetà tagħha, bl-inġenwità tagħha, is-sinċerità u l-konvinzjoni profonda tagħha, hija ċertament ħafna iktar konvinċenti mill-manuvri u l-kalkoli tal-konsulenti tal-President.

## PROFONDITÀ MHUX MISTENNIJA?

L-aħħar immaġni tal-film hija f'tit enigmatika. Iqajmilna l-kurzità l-fatt li dan il-film mimli avventura u umoriżmu jspiċċa b'din ix-xena: il-personaġġi, fosthom Halla li għandha lit-tifla ċkejna tagħha fuqha u s-sitt mużiċisti li akkumpanjawha matul il-film, jinżlu mix-xarabank, jimxu fl-ilma u jitbiegħdu waqt li jtuna daharhom. It-tmiem pożittiv tal-film — Halla tasal lura d-dar maċ-ċkejna Nika — huwa mnaqqax b'sentiment stramb, ta' ċerta serjetà. Ir-ritorn tagħhom lejn l-Iżlanda jobbligahom jaqsmu bil-mixi minn zona mgħarrqa ... B'hekk, jekk l-istorja individwali tal-eroj tagħha u bintha tispicċa b'mod sabiħ, l-istorja kollettiva għadha ma spicċatx. F'diversi partijiet tad-dinja, il-fqar qed ikomplu jtitlifu djarhom, l-art tagħhom u dak kollu li jippossedu minħabba diżastri marbuta mat-tibdil fil-klima.





© Slot\_Machine

## XI MISTOQSIJJIET BIEX IMMORRU LIL HINN

- Inti personalment, spontanjament tadotta l-perspettiva ta' Halla jew dik ta' Asa? Taħseb li huwa aħjar “tagħti bil-qawwi” biex tbiddel l-affarijjet, jew li l-azzjonijiet zgħar ta' kuljum jippermettu li jsiru bidliet fil-fond? Taħseb li l-għlieda kontra t-tishin tal-klima hi daqstant urgenti li ma nistax nikkuntaw irwiehna bl-azzjonijiet zgħar ta' kuljum?
- L-immaġni ta' Nelson Mandela u ta' Gandhi f'darha jindikaw li Halla taġixxi fuq il-baži ta' reżistenza mhux vjolenti. U l-film, filwaqt li diversi drabi juża l-umorizmu, iġieghlha nżommu ma' Halla. Taħseb li l-umorizmu jista' jservi bħala arma? F'liema kuntest? F'liema ċirkustanzi?
- Iż-żewġt aħwa jinkorporaw tip ta' armonija, kull waħda minnhom bil-mod tagħha. L-armonija tal-kant korali, l-armonija tal-movimenti tat-Tai Chi, l-armonija tan-natura, l-armonija tal-joga ... M'hemmx ukoll forma ta' armonija man-naħa l-oħra tal-ispettru filosofiku tal-film, fl-industriji kbar li Halla? tiġġielel kontribom? Il-linji ta' vultaġġ qawwi li hi tattakka, mhumiex huma wkoll l-istrument ta' armonija artifiċjali prodigiżu?
- Smajtha s-sentenza li qalet Asa: “Se ssalva tifla u d-dinja magħha?” X'taħseb li tfisser din is-sentenza, fil-fehma tiegħek?

les grignoux



## IĊ-ĊINEMA EWROPEA MIĠJUBA LILL-EWROPEJ

IL-PREMJU ĊINEMATOGRAFIKU LUX ikompli jżewweġ varjetà inkredibbli ta' ġeneri u toni permezz tal-films ta' registi żgħażaġh Ewropej li għandhom talent. Il-Parlament Ewropew għandu l-unur jipprezenta t-tliet films li qegħdin jikkompetu għall-PREMJU ĊINEMATOGRAFIKU LUX 2018:

**STYX**, film ta' Wolfgang Fischer, il-Ġermanja, l-Awstrija

**THE OTHER SIDE OF EVERYTHING** (*Druga strana svega*), film ta' Mila Turajlić, is-Serbja, Franza, il-Qatar

**WOMAN AT WAR** (*Kona fer í stríð*), film ta' Benedikt Erlingsson, l-Iżlanda, Franza, l-Ukrajna

Il-films jitrattaw kwistjonijiet topiċi, b'mod kaloruż u intelligenti, u jirriflettu dak li għaddejja minnu l-Ewropa bħalissa. Huma jipprezentaw personaggi li jifthu għajnejhom għad-dinja ta' madwarhom sabiex jifhmu r-realtà u s-soċjetajiet u l-komunitajiet li jappartjenu għalihom. Permezz tal-istejjer tagħna u bis-saħħa tal-emozzjoni li tqanqal iċ-ċinema, joħorġu fid-dieher il-kwalità u d-diversità taċ-ċinema Ewropea, kif ukoll l-importanza tagħha għall-bini tal-valuri soċjali u tal-komunitajiet kulturali. Nistednuk tara l-films matul is-7 edizzjoni tal-LUX FILM DAYS.

## IL-PREMJU ĊINEMATOGRAFIKU LUX

Il-kultura tiżvolġi rwol fundamentali fit-tiswir tas-soċjetajiet tagħna.

B'dan il-ħsieb, il-Parlament Ewropew nieda l-PREMJU ĊINEMATOGRAFIKU LUX fl-2007. B'dan il-mod il-Parlament jixtieq jgħin biex tikber id-distribuzzjoni tal-films Ewropej fl-Ewropa u jhegġeġ dibattitu Ewropew dwar kwistjonijiet ewlenin tas-soċjetà.

IL-PREMJU ĊINEMATOGRAFIKU LUX hu inizjattiva straordinarja. Filwaqt li l-biċċa l-kbira tal-koproduzzjonijiet Ewropej jintwerew biss fil-pajjiż ta' oriġini tagħhom u rament jiġu d-distribwiti f'pajjiżi oħra, lanqas saħansitra f'dawk tal-Unjoni, il-PREMJU ĊINEMATOGRAFIKU LUX joffri l-opportunità unika li tliet films Ewropej jiġu sottotitolati fl-24 lingwa uffiċjali tal-Unjoni Ewropea.

Ir-rebbieħ tal-PREMJU ĊINEMATOGRAFIKU LUX se jintgħażel b'votazzjoni mill-Membri tal-Parlament Ewropew u jithabbar fl-14 ta' Novembru 2018.

## LUX FILM DAYS

IL-PREMJU ĊINEMATOGRAFIKU LUX wassal għall-ħolqien tal-LUX FILM DAYS. Mill-2012, it-tliet films li jkun qad jikkompetu għall-PREMJU ĊINEMATOGRAFIKU LUX jiġu pprezentati lill-pubbliku usa' Ewropew waqt il-LUX FILM DAYS.

IL-LUX FILM DAYS huma stedina għal esperjenza kulturali memorabbli li tittraxxendi l-fruntieri. Minn Ottubru 2018 sa Jannar 2019, inti tista' tingħaqad ma' dilettanti oħra taċ-ċinema mill-Ewropa kollha u tassisti għall-wiri tat-tliet films b'waħda mill-24 lingwa uffiċjali tal-Unjoni Ewropea. Tinsieħ tivvota għall-film favorit tiegħek permezz tas-sit web tagħna [luxprize.eu](http://luxprize.eu) jew permezz tal-paġna Facebook tagħna!

## RAKKOMANDEZZJONI TAL-PUBBLIKU

Ir-rakkomandazzjoni tal-pubbliku hija l-premju tal-għażla tal-udjenza fil-qafas tal-PREMJU ĊINEMATOGRAFIKU LUX. Tinsieħ tivvota għal wieħed mit-tliet films qabel il-31 ta' Jannar 2019! Jista' jkollok l-opportunità li tintgħażel biex tattendi l-Festival taċ-Ċinema Internazzjonali ta' Karlovy Vary f'Lulju 2019, fuq stedina tal-Parlament Ewropew, u li thabbar il-film rebbeħ tar-Rakkomandazzjoni tal-Pubbliku.

ARA,  
IDDIBATTI  
U VVOTA!



@luxprize



#luxprize

LUX  
PRIZE  
.EU

**REGÍSTA:** Benedikt Erlingsson

**XENAĞGATURA:** Benedikt Erlingsson, Ólafur Egill Egilsson

**ATTURI:** Halldóra Geirharðsdóttir, Jóhann Sigurðarson, Juan Camillo Roman Estrada, Jörundur Ragnarsson, Davíð Þór Jónsson, Magnús Tryggvason Eliassen, Ómar Guðjónsson, Haraldur Stefansson

**DIRETTUR TAL-FOTOGRAFIJA:** Bergsteinn Björgúlfsson

**PRODUCERS:** Marianne Slot, Benedikt Erlingsson, Carine Leblanc

**PRODUZZJONI:** Slot Machine, Gulldregurinn, Solar Media Entertainment, Köggull Filmworks, Vintage Pictures

**SENA:** 2018

**TUL:** 101 minuta

**GENERU:** Rumanz

**PAJJIŽI:** L-Iżlanda, Franza, I-Ukrajna

**VERŽJONI ORIGINALI:** İzlandiž (kif ukoll Ingliž u Spanjol)

**DISTRIBUTUR(I):** Picturehouse

Manuskritt mitmum f'Lulju 2018.





© Slot\_Machine



© Slot\_Machine